

Appell ipprezentat minn Luigi Marcuccio fis-26 ta' Jannar 2010 mid-digriet tat-Tribunal għas-Servizz Pubbliku tal-10 ta' Novembru 2009 fil-Kawża F-70/07, Marcuccio vs Il-Kummissjoni

(Kawża T-38/10 P)

(2010/C 80/68)

Lingwa tal-kawża: it-Taljan

Partijiet

Appellant: Luigi Marcuccio (Tricase, l-Italja) (rappreżentant: G. Cipressa, avukat)

Appellata: Il-Kummissjoni Ewropea

Talbiet tal-appellant

- fi kwalunkwe każ: tannulla *in toto* u mingħajr ebda eċċezzjoni d-digriet appellat.
- tiddikjara li r-rikors fl-ewwel istanza li fir-rigward tiegħu ingħata d-digriet appellat, kien ammissibbli *in toto* u mingħajr ebda eċċezzjoni.
- prinċipalment: tilqa' *in toto* u mingħajr ebda eċċezzjoni l-*petitum* tar-rikors fl-ewwel istanza.
- tikkundanna lill-appellata għar-rifużjoni, favur l-appellant, tal-ispejjeż, tad-drittijiet u tal-onorarji kollha sostnuti minnu u inerenti għall-istanzi kollha eżerċitati s'issa.
- sussidjarjament: tirrinvinja l-kawża *de qua* quddiem it-Tribunal għas-Servizz Pubbliku, diversament kompost, sabiex jiddeċiedi mill-ġdid fuq il-mertu tal-kawża.

Aggravji u argumenti prinċipali

Dan l-appell huwa pprezentat kontra d-digriet tat-Tribunal għas-Servizz Pubbliku (TSP) tal-10 ta' Novembru 2009. Dan id-digriet ċahad bhala manifestament inammissibbli l-ewwel, it-tieni, it-tielet u s-sitt talba tar-rikors li kellu bhala sugġett il-kundanna tal-Kummissjoni sabiex thallas l-allegati danni

mġarrba bhala riżultat tar-rifjut li ttrimborsa lill-appellant l-ispejjeż li jistgħu jingabru allegatament sostnuti fil-Kawża T-176/04 Marcuccio vs Il-Kummissjoni.

Insostenn tat-talbiet tiegħu, l-appellant isostni l-interpretazzjoni u l-applikazzjoni żbaljati tal-kunċett ta' ilment, skont l-Artikoli 90 u 91 tar-Regolamenti tal-Persunal, id-devjazzjoni mhux motivata u mhux loġika mill-ġurisprudenza relatata, in-nuqqas totali ta' motivazzjoni, in-nuqqas ta' osservanza tal-obbligu li r-risposta ma tiġix ikkunsidrata peress li giet ipprezentata tardivament, it-twettiq ta' żball meta gie aċċettat att intitolat "talba għal dikjarazzjoni li m'hemmx lok li tingħata deċiżjoni", kif ukoll il-ksur tal-Artikolu 6 tal-Konvenzjoni Ewropea għall-Protezzjoni tad-Drittijiet tal-Bniedem u tal-Artikolu 47 tal-Karta tad-Drittijiet Fundamentali tal-Unjoni Ewropea.

Appell ipprezentat minn Luigi Marcuccio fit-3 ta' Frar 2010 mis-sentenza tat-Tribunal għas-Servizz Pubbliku tal-25 ta' Novembru 2009 fil-Kawża F-11/09, Marcuccio vs Il-Kummissjoni

(Kawża T-44/10 P)

(2010/C 80/69)

Lingwa tal-kawża: it-Taljan

Partijiet

Appellant: Luigi Marcuccio (Tricase, l-Italia) (rappreżentant: G. Cipressa, avukat)

Appellata: Il-Kummissjoni Ewropea

Talbiet tal-appellant

- fi kwalunkwe każ: tannulla *in toto* u mingħajr ebda eċċezzjoni d-digriet appellat.
- tiddikjara li r-rikors fl-ewwel istanza li fir-rigward tiegħu ingħata d-digriet appellat, kien ammissibbli *in toto* u mingħajr ebda eċċezzjoni.
- prinċipalment: tilqa' *in toto* u mingħajr ebda eċċezzjoni l-*petitum* tar-rikorren li jinsab fir-rikors fl-ewwel istanza.

— tikkundanna lill-konvenuta għar-rifużjoni, favur l-appellant, tal-ispejjeż, tad-drittijiet u tal-onorarji kollha sostnuti minnu u inerenti għall-istanzi kollha eżerċitati s'issa.

— sussidjarjament: tirrinviya l-kawża *de qua* quddiem it-Tribunal għas-Servizz Pubbliku, diversament kompost, sabiex jiddeċiedi mill-ġdid fuq il-mertu tal-kawża.

Aggravji u argumenti prinċipali

Dan l-appell huwa ppreżentat kontra d-digriet tat-Tribunal għas-Servizz Pubbliku (TSP) tal-25 ta' Novembru 2009. Dan id-digriet ċahad bhala manifestament inammissibbli u parzjalment bhala manifestament infondat rikors li kellu bhala sugġett ir-rifjut tal-Kummissjoni li thallas 100 % tal-ispejjeż mediċi tal-appellant.

Insostenn tat-talbiet tiegħu, l-appellant isostni l-interpretazzjoni u l-applikazzjoni żbaljati tal-kunċett ta' motivazzjoni ta' deċiżjoni ta' istituzzjoni tal-Unjoni Ewropea, tal-kunċett ta' integrazzjoni ta' motivazzjoni ta' deċiżjoni, kif ukoll tal-prinċipji ta' dritt inerenti għall-formazzjoni u l-evalwazzjoni tal-prova.

L-appellant isostni wkoll l-interpretazzjoni u l-applikazzjoni żbaljati tal-kunċetti ta' att li jista' jiġi kkontestat kif ukoll ta' deċiżjoni li sempliċement tikkonferma deċiżjoni preċedenti.

Rikors ippreżentat fl-10 ta' Frar 2010 — SP vs Il-Kummissjoni

(Kawża T-55/10)

(2010/C 80/70)

Lingwa tal-kawża: it-Taljan

Partijiet

Rikorrenti: SP SpA (Brescia, l-Italja) (rappreżentant: G. Belotti, avukat)

Konvenuta: Il-Kummissjoni Ewropeja

Talbiet tar-rikorrenti

— Tannulla d-deċiżjoni tal-Kummissjoni tat-8 ta' Diċembru 2009 li emendat id-deċiżjoni preċedenti C(2009) 7492 finali, addottata mill-Kummissjoni fit-30 ta' Settembru 2009.

— Tikkundanna lill-konvenuta għall-ispejjeż kollha tal-kawża.

Motivi u argumenti prinċipali

Permezz tad-deċiżjoni tat-8 ta' Diċembru 2009, id-deċiżjoni kkontestata, il-Kummissjoni emendat id-deċiżjoni preċedenti tagħha C(2009) 7492 finali, tat-30 ta' Settembru 2009, li permezz tagħha hija akkużat numru ta' kumpanniji, inkluża r-rikorrenti, li ppartecipaw fakkordju. Bid-deċiżjoni tat-8 ta' Diċembru 2009, wara li rrikonoxxiet illi d-deċiżjoni tat-30 ta' Settembru 2009 kienet "tirreferi għal anness li kien fiha tabelli li juru il-moviment tal-prezzijiet tal-vireg tal-hadid li jsahhu l-konkrit matul l-operazzjoni tal-akkordju" u li "dak l-annex ma giex inkluż fid-deċiżjoni adottata fit-30 ta' Settembru 2009", il-Kummissjoni ddecidiet li temenda din id-deċiżjoni sabiex tintegraha mat-tabelli allegati mad-deċiżjoni kkontestata.

Insostenn tar-rikors tagħha, ir-rikorrenti tressaq il-motivi segwenti:

(1) Illegalità tal-korrezzjoni sussegwenti ta' miżura vvizjata b'difett gravi: il-Kummissjoni ma ghandhiex poter li tissanzjona *a posteriori* deċiżjoni manifestament nulla, peress li t-test tagħha kien jidher b'mod ċar li huwa inkomplet meta ttiehdet id-deċiżjoni; dan jikkostitwixxi ċirkustanza gravi hafna li ma ma hemmx rimedju minnha.

(2) Indikazzjoni ta' bażi legali żbaljata: il-Kummissjoni indikat l-Artikolu 65 KEFA u r-Regolament Nru 1/2003⁽¹⁾ bhala l-bażi legali tal-miżura kkontestata, li huma bażi legali manifestament mhux adegwati sabiex jintlaħaq l-għan li kienet stabbilit il-Kummissjoni (jiġifieri illi tintegraha/temenda deċiżjoni preċedenti tagħha, peress li t-test tagħha kien inkomplet) — bir-riżultat illi t-tieni deċiżjoni li hija kkontestata f'dawn il-proċeduri għandha tiġi annullata minhabba nuqqas ta' bażi legali.

Ir-rikorrenti ssostni wkoll illi hemm ksur tal-prinċipju ta' amministrazzjoni tajba.

(¹) Regolament tal-Kunsill (KE) Nru 1/2003, tas-16 ta' Diċembru 2002, fuq l-implimentazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat (Edizzjoni Speċjali bil-Malti, Kapitolu 8, Vol. 2, p. 205)